

பிரஸார் பாரதி  
இந்திய வானொலி, சென்னை-4  
10 07 2025 THURSDAY 12 40 PM  
ஆகாஷ்வாணி - செய்திகள்

### தலைப்புச் செய்திகள்

- குருபூர்ணிமா தினத்தை ஒட்டி பிரதமர் திரு. நரேந்திர மோடி நாட்டு மக்களுக்கு வாழ்த்து தெரிவித்துள்ளார்.
- தேசிய கல்விக் கொள்கையை செயல்படுத்த நடவடிக்கை எடுக்குமாறு மத்திய பல்கலைக் கழக துணைவேந்தர்களை கல்வி அமைச்சர் திரு. தர்மேந்திர பிரதான் கேட்டுக் கொண்டுள்ளார்.
- சாத்தூரில் பத்திரிகையாளர்கள் தாக்கப்பட்ட சம்பவத்திற்கு காரணமானவர்கள் மீது கடும் நடவடிக்கை எடுக்க வேண்டும் என்று மத்திய இணையமைச்சர் டாக்டர் எல். முருகன் வலியுறுத்தியுள்ளார்.
- வேலூர் சிப்பாய் புரட்சியின் 219ஆம் ஆண்டு நினைவு தினம் இன்று கடைபிடிக்கப்படுகிறது.
- அமெரிக்க ஸ்மேஷ் டேபிள் டென்னிஸ் போட்டியில் இந்தியாவின் மானவ் தாக்கர் - மனுஷா இணை காலிறுதிக்கு முன்னேறியுள்ளது.

>>>><<<<<<<<>>>>>>>><<<<<<

குருபூர்ணிமா, நாடுமுழுவதும் இன்று கொண்டாடப்படுகிறது.

தங்களுக்கு கல்வியறிவு புகட்டிய குருவை, சீடர்கள் போற்றும் விதமாக இந்நாள் கொண்டாடப்படுகிறது.

ஆடி மாதத்தில் வரும் முழுநிலவு தினத்தில் கொண்டாடப்படும் குருபூர்ணிமாவை முன்னிட்டு

உதிராக்கண்ட் மாநிலம், ஹரித்வாரில் இன்று லட்சக்கணக்கான மக்கள் கங்கையாற்றில் புனித நீராடி வழிபட்டனர்.

இந்நாளையொட்டி, பிரதமர் திரு. நரேந்திர மோடி நாட்டு மக்களுக்கு வாழ்த்து தெரிவித்துள்ளார்.

மத்திய அமைச்சர்கள் திரு. ராஜ்நாத் சிங், திரு. அமித் ஷா, இணையமைச்சர் டாக்டர் எல். முருகன் உள்ளிட்டோரும் மக்களுக்கு வாழ்த்து தெரிவித்துள்ளனர்.

>>>><<<<<<<<>>>>>>>><<<<<<

கிழக்கு மண்டல கவுன்சிலின் 27வது கூட்டம், மத்திய உள்துறை அமைச்சர் திரு. அமித் ஷா தலைமையில் ஜார்க்கண்ட் மாநிலம், ராஞ்சியில் இன்று நடைபெற்றது.

இக்கூட்டத்தில் நாட்டின் கிழக்கு மாநிலங்களான மேற்குவங்கம், பீகார், ஒடிசா, ஜார்க்கண்டில் செயல்படுத்தப்பட்டு வரும் வளர்ச்சிப் பணிகள் குறித்து விவாதிக்கப்பட்டது.

ஐரக்கண்ட் முதலமைச்சர் திரு. ஹேமந்த் சோரன் மற்றும் உயரதிகாரிகள் இக்கூட்டத்தில் பங்கேற்றனர்.

>>>><<<<<<<<>>>>>>>><<<<<<

மாறி வரும் சூழலுக்கு ஏற்ப, பசுமை எரிசக்தி மாற்றம் சுமுகமாக நடைபெறுவதை உறுதி செய்ய எண்ணெய் ஏற்றுமதி நாடுகளின் கூட்டமைப்பு ஒத்துழைக்க வேண்டும் என்று பெட்ரோலியத்துறை அமைச்சர் திரு. ஹர்தீப்சிங் புரி கேட்டுக் கொண்டுள்ளார்.

வியன்னாவில் இந்த அமைப்பின் பொதுச்செயலாளர் திரு. **Haithim Al - Ghais** -ஐ சந்தித்துப் பேசிய அவர், உலகின் மூன்றாவது பெரிய எண்ணெய் இறக்குமதி நாடு என்ற அடிப்படையில் இந்தியாவுக்கும் - **OPEC** அமைப்பிற்கும் இடையே சிறப்பான நட்புறவு நீடித்து வருவதை சுட்டிக்காட்டினார்.

பின்னர் நடைபெற்ற சர்வதேச கருத்தரங்கில் பேசிய திரு. ஹர்தீப்சிங் புரி, நாட்டின் எரிசக்தி தேவையை பூர்த்தி செய்ய மத்திய அரசு தொடர் நடவடிக்கைகளை மேற்கொண்டு வருவதாக தெரிவித்தார்.

பொருளாதாரத்தில் நலிவடைந்த குடும்பங்களைச் சேர்ந்த 10 கோடிக்கும் அதிகமான மகளிருக்கு உஜ்வாலா திட்டத்தின் கீழ், இலவச சமையல் எரிவாயு இணைப்பு வழங்கப்பட்டிருப்பதாக அவர் கூறினார்.

இந்த திட்டம், எரிவாயு எளிதில் கிடைப்பதை உறுதி செய்திருப்பதுடன் மக்களின் ஆரோக்கியத்தையும் மேம்படுத்தியிருப்பதாக திரு. ஹர்தீப்சிங் புரி தெரிவித்துள்ளார்.

>>>><<<<<<<<>>>>>>>><<<<<<

தேசிய கல்விக் கொள்கையில் இடம்பெற்றுள்ள அம்சங்களை செயல்படுத்த நடவடிக்கை எடுக்க வேண்டும் என்று மத்திய பல்கலைக் கழக துணைவேந்தர்களை கல்வி அமைச்சர் திரு. தர்மேந்திர பிரதான் கேட்டுக் கொண்டுள்ளார்.

குஜராத்தின் கெவாடியாவில் மத்திய பல்கலைக் கழக துணைவேந்தர்களின் இரண்டு நாள் மாநாட்டை தொடங்கி வைத்துப் பேசிய அவர், பிரதமர் திரு. நரேந்திர மோடியின் தொலைநோக்குப் பார்வையுடன் கூடிய ஆட்சியில், நாட்டின் உயர்கல்வித் துறை மாற்றியமைக்கப்பட்டிருப்பதாக தெரிவித்தார்.

இத்தகைய மாற்றத்திற்கு துணைவேந்தர்கள் மற்றும் பேராசிரியர்களின் அயராது முயற்சியே காரணம் என்றும் அவர் குறிப்பிட்டார்.

வளர்ச்சியடைந்த இந்தியாவை உருவாக்குவதில் உயர்கல்வி நிறுவனங்கள் முக்கியப் பங்கு வகிக்க வேண்டும் என்றும் அவர் வலியுறுத்தினார்.

தேசிய கல்விக் கொள்கையை நடைமுறைப்படுத்தும் வகையில், மத்திய பல்கலைக் கழகங்கள் தங்களுக்கென்ற பிரத்யேகமான முன்மாதிரியை உருவாக்கி, மாணவர்களுக்கு முக்கியத்துவம் அளிக்கும் அணுகுமுறைகளை பின்பற்றுமாறும் திரு. தர்மேந்திர பிரதான் அறிவுறுத்தினார்.

>>>><<<<<<<<>>>>>><<<<<<

சாத்தூரில் பத்திரிகையாளர்கள் மீதான தாக்குதலுக்கு காரணமானவர்கள் மீது காவல்துறை உடனடியாக வழக்குப் பதிவு செய்து, கடும் நடவடிக்கை எடுக்க வேண்டும் என்று மத்திய இணையமைச்சர் டாக்டர் எல். முருகன் வலியுறுத்தியுள்ளார்.

அவர் வெளியிட்டுள்ள சமூகவலைதளப் பதிவில், சாத்தூரில் நேற்று நடைபெற்ற மதிமுக கூட்டத்தில் பத்திரிகையாளர்கள் மீது அக்கட்சியினர் தாக்குதல் நடத்தியதை சுட்டிக்காட்டியுள்ளார்.

பொதுவாழ்வில் ஈடுபட்டுள்ளவர்கள், பொது இடங்களில் கண்ணியத்துடன் நடந்து கொள்ள வேண்டும் என்றும் டாக்டர் எல். முருகன் தெரிவித்துள்ளார்.

>>>><<<<<<<<>>>>>><<<<<<

வேலூர் சிப்பாய் புரட்சி நினைவு தினம் இன்று கடைபிடிக்கப்படுகிறது.

ஆங்கிலேய ஏகாதிபத்தியத்தை எதிர்த்து துணிச்சலுடன் செயல்பட்ட வீரர்களுக்கு இந்நாளில் நாடு அஞ்சலி செலுத்துவதாக தமிழக ஆளுநர் திரு. ஆர்.என். ரவி கூறியுள்ளார்.

சிப்பாய் புரட்சியின் இந்த வரலாற்றுப்பூர்வ எதிர்ப்பு, நாட்டின் சுதந்திரப் போராட்டத்திற்கு வித்திட்டதாகவும் ஆளுநர் வெளியிட்டுள்ள பதிவில் குறிப்பிட்டுள்ளார்.

இந்நாளையொட்டி, வேலூரில் உள்ள சிப்பாய் புரட்சி நினைவுச் சின்னத்தில் அஞ்சலி செலுத்தப்பட்டதாக எமது செய்தியாளர் தெரிவிக்கிறார்.

(வாய்ஸ் பைட் - மோகன் 45 செகண்ட்ஸ்)

>>>><<<<<<<<>>>>>><<<<<<

திமுக ஆட்சிக்காலத்தில் தான் திருவாரூர் மாவட்டத்தில் பல்வேறு நலத்திட்டங்கள் செயல்படுத்தப்பட்டிருப்பதாக முதலமைச்சர் திரு. மு.க.ஸ்டாலின் தெரிவித்துள்ளார்.

திருவாரூரில் இன்று நடைபெற்ற நிகழ்ச்சியில், 846 கோடி ரூபாய் மதிப்பீட்டிலான முடிவுற்ற திட்டப் பணிகளை தொடங்கி வைத்து, புதிய திட்டங்களுக்கு அடிக்கல் நாட்டி அவர் பேசினார்.

22 ஆண்டுகளாக தடைபட்டிருந்த திருவாரூர் தேரோட்டம், திமுக ஆட்சியில் தான் நடைபெற்றதாக அவர் குறிப்பிட்டார்.

மேலும், பாமனி உரத் தொழிற்சாலை, மத்திய பல்கலைக் கழகம், மருத்துவக் கல்லூரி, அரசு கலைக்கல்லூரி போன்றவை கொண்டு வரப்பட்டதாகவும் திரு. மு.க.ஸ்டாலின் கூறினார்.

>>>><<<<<<<<>>>>>>>><<<<<<

தேசிய மீன் விவசாயிகள் தினம் இன்று கொண்டாடப்படுகிறது.

இந்நாளையொட்டி, மீன்வளர்ப்பு தொடர்பான பல்வேறு நிகழ்ச்சிகளுக்கு ஏற்பாடு செய்யப்பட்டுள்ளது.

இதன் ஒரு பகுதியாக தமிழகத்தின் தூத்துக்குடி மாவட்டம், ஸ்ரீவைகுண்டம் அருகே தாமிரபரணி ஆற்றில் ஒரு லட்சம் மீன் குஞ்சுகள் இருப்பு செய்யும் பணியை மாநில மீன்வளத்துறை அமைச்சர் திரு. அனிதா ராதாகிருஷ்ணன் தொடங்கி வைத்தார்.

(சவுண்ட் பைட - அனிதா ராதா 36 செகண்ட்ஸ்)

>>>><<<<<<<<>>>>>>>><<<<<<

ஜம்மு காஷ்மீர், பஞ்சாப், ஹரியானா, சண்டிகர் மற்றும் ஹிமாச்சலப் பிரதேசத்தில் அடுத்த 5 நாட்களுக்கு கனமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

அஸ்ஸாம், மேகாலயா, மணிப்பூர், நாகாலாந்து, மிஸோரம் மற்றும் திரிபுராவிலும் இதே நிலை காணப்படும் என்றும் அந்த மையம் வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

கேரளா மற்றும் கர்நாடகாவின் கடலோரப் பகுதிகளில் கனமழைக்கு வாய்ப்புள்ளதாகவும் தெரிவிக்கப்பட்டுள்ளது.

இதனிடையே, புதுதில்லியில் நேற்று பெய்த கனமழை காரணமாக, தாழ்வான பகுதிகளில் மழை நீர் தேங்கியுள்ளது.

>>>><<<<<<<<>>>>>>>><<<<<<

விளையாட்டுச் செய்திகள்

அமெரிக்க ஸ்மேஷ் டேபிள் டென்னிஸ் போட்டியில் இந்தியாவின் மானவ் தாக்கர் - மனுஷா இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை, 12-14, 11-9, 11-8, 11-7 என்ற செட்கணக்கில் குரோவேஷியாவின் **Pucar** - ஸ்லோவேக்கியாவின் **Pistej** இணையை வென்றது.

>>>><<<<<<<<<>>>>>>><<<<<<

இத்தாலியில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் சுமித் நாகல் காலிறுதிக்கு முந்தைய சுற்றுக்கு முன்னேறியுள்ளார்.

ஆடவர் ஒற்றையர் பிரிவு முதல் சுற்று ஆட்டத்தில் அவர், 6-1, 2-6, 7-6 என்ற செட்கணக்கில் சீன தைபே-யின் **Tseng**-ஐ வென்றார்.

>>>><<<<<<<<>>>>>>><<<<<<

இந்தோனேஷியாவில் நடைபெற்று வரும் சர்வதேச ஜூனியர் பேட்மிண்டன் போட்டியில், இந்தியாவின் **Ishita Negi** இரண்டாவது சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 21-14, 14-21, 21-17 என்ற செட்கணக்கில் இந்தோனேஷியாவின் **Zerlina** வை வென்றார்.

>>>><<<<<<<<>>>>>>><<<<<<

17 வயதுக்குட்பட்டோருக்கான தெற்காசிய கோப்பை மகளிர் கால்பந்துப் போட்டி ஆகஸ்ட் 20ஆம் தேதி பூட்டானில் தொடங்குகிறது.

>>>><<<<<<<<>>>>>>><<<<<<

டெஸ்ட் கிரிக்கெட் போட்டிகளுக்கான சர்வதேச தரவரிசை பட்டியலின் பேட்ஸ்மென் பிரிவில் இந்தியாவின் சுப்மன் கில் ஆறாவது இடத்திற்கு முன்னேறியுள்ளார்.

>>>><<<<<<<<>>>>>>><<<<<<